



КАМАНДА
«ТАНКАВАГА
БІЯТЛОНА» ПРА СЯБЕ
І КОНКУРС **5**



Выдаецца
з 9 жніўня 1917 г.

Родная газета на роднай мове



ЗВЯЗДА

ЯК ЗАСЦЕРАГЧЫСЯ
АД ВОСЕНЬСКОЙ
ХАНДРЫ
І ПРАСТУД **11**



25 ВЕРАСНЯ 2021 г.

СУБОТА № 185 (29554)

ЦЫТАТА ДНЯ



Уладзімір АНДРЭЙЧАНКА,
Старшыня Палаты
прадстаўнікоў
Нацыянальнага сходу:

«Сёння ў адзіночку
ніводная краіна не зможа
вырашаць ні палітычныя,
ні сацыяльныя,
ні эканамічныя пытанні.
Таму дзяржавы
аб'ядноўваюцца,
ствараюць ваенныя,
ваенна-палітычныя
саюзы. Так што яшчэ
адной мэтай праціўнікаў
Беларусі з'яўляецца
стварэнне плацдарма
для барацьбы за рынкі
і ўплыў на Расійскую
Федэрацыю. І санкцыйная
палітыка, якая
праводзіцца, накіравана
на тое, каб задушыць
эканоміку, выклікаць
незадаволенасць і збіць
з панталыку людзей.
У нас у краіне захоўваецца
мір, парадак і спакой,
нягледзячы на цяжкасці.
Гэта забяспечана
дзякуючы вертыкалі
ўлады. Так што мы
павінны спакойна
глядзець у будучыню,
але пры гэтым цвяроза
ацэньваць рэчаіснасць».

Лазовая раскоша



У жыхароў вёскі Бабічы Чачэрскага раёна цяпер час нарыхтоўкі бульбы. А як збіраць бульбяны ўраджай без традыцыйнага лазовага кошыка? Сёлета на Чачэршчыне, і асабліва ў навакольных лясах Бабічаў, шмат грыбоў — баравікоў, лісічак, бабак і падасінавікаў, якія, лічы, самі просяцца ў кошык. Вядома, без лёгенькага і зграбнага кошыка тут не абыйсця. У вёсцы шмат майстроў, якім сплесці звычайны кош не складае ніякіх праблем. І адзін з такіх умельцаў — пенсіянер,

былы дырэктар мясцовай школы Аляксей МАРКОЎСКІ. Наогул, Аляксей Данілавіч — натура творчая: любіць маляваць, упрыгожваць свой двор інсталляцыямі на тэму прыроды, за гэта ён названы найлепшым гаспадаром у раёне. Плесці кошыкі Аляксей Данілавіч навучыўся яшчэ хлапчуком, а цяпер гэтае рамяство прыносіць сапраўднае задавальненне, асалоду.

Анатоль КЛЯШЧУК, фота аўтара.

Актуальныя пытанні

Уладзімір КАРАНІК:

«На ШВЛ вакцынаваных няма»

Медыкі і губернатар Гродзенскай вобласці
адказалі на пытанні па прышчэпках

Чаму ў Беларусі адсутнічае вакцина Pfizer і іншых заходніх вытворцаў? Чаму пасля прышчэпкі ўсё роўна хварэюць? Як вакцина ўплывае на рэпрадуктыўную сістэму і патэнцыю? Ці павялічваецца пасля прышчэпкі імавернасць інфаркту міякарда, трамбозу, росту анкалагічных утварэнняў? Якой мусіць быць чацвёртая хваля каранавіруса? На пытанні, звязаныя з вакцынацыяй, ад жыхароў Гродзенскай вобласці падчас стрыму на тэлеканале «Беларусь 4 Гродна» адказалі старшыня Гродзенскага аблвыканкама Уладзімір КАРАНІК, галоўны пазаштатны інфекцыяніст Міністэрства аховы здароўя, загадчык кафедры інфекцыйных хвароб БДМУ, доктар медыцынскіх навук, прафесар, народны ўрач Беларусі Ігар КАРПАЎ, начальнік упраўлення аховы здароўя Гродзенскага аблвыканкама Людміла КЕДА.

СТАР. 7

Вандроўка патрыёта

З ПЛЕМЕНИ РАДЗІМІЧАЎ

Карэспандэнт «Звязды»

працягвае знаёміцца з асаблівасцямі
сельскага турызму на Магілёўшчыне

Гэтым разам паклікаў Чэрыкаў. Раён, моцна апалены Чарнобылем (выехала амаль 40 працэнтаў насельніцтва, пахавана 25 населеных пунктаў), але, нягледзячы на ўсё, працягвае развівацца і заставацца ўсё такім жа прывабным для аматараў не глянцавых падарожжаў. Добрая шпаргалка для вандроўнікаў — афіцыйны сайт райвыканкама. З яго можна даведацца пра галоўныя славутасці раёна, а ўжо ў самім Чэрыкаве падкажуць яшчэ шмат іншых. Падарожжа будзе цікава тым, хто ўмее бачыць болей, чым ёсць, і цікавіцца гісторыяй роднага краю. Нагадаю, што сэнс праекта — паказаць, наколькі даступны турызм углыб краіны для тых, хто не мае свайго аўто і гатовы сутыкнуцца з любымі выпрабаваннямі. Яны сапраўды ёсць. Дзесьці з транспартам, дзесьці з харчаваннем. Але, як казаў вядомы паэт і мастак Сярэбраннага веку Максіміліян Валашын (а ён з заплечнікам прайшоў шмат розных краін), знаёміцца з мясцовасцю трэба нагамі.

СТАР. 12

КОРАТКА

- Сярэдні заробак у Беларусі ў жніўні склаў Br1463,2.
- БелАЗ правядзе дзень адкрытых дзвярэй 25 верасня.
- Творы Янкі Купалы прадставяць у Стамбуле 25 верасня.
- Незвычайныя домікі і кармушкі для птушак пакажуць на экзавяце ў Мёрах.
- У Беларусі праходзіць III Форум па пытаннях грамадскага здароўя.

ISSN 1990 — 763X



ЗАСТАВАЙЦЕСЯ З НАМІ — БУДЗЕ ЦІКАВА!

Ідзе падпіска на «Звязду» на IV квартал 2021 года

ПІШАМ ПРА ТОЕ, ШТО САПРАЎДЫ ВАЖНА